



# കേരള ഗസറ്റ് KERALA GAZETTE

## അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 13 Vol. XIII	തിരുവനന്തപുരം, വെള്ളി Thiruvananthapuram, Friday	2024 ജൂൺ 14 14th June 2024 1199 ഇടവം 31 31st Idavam 1199 1946 ജ്യേഷ്ഠം 24 24th Jyaishta 1946	നമ്പർ No.	1892
------------------------	---	---	--------------	------

ലാൻഡ് റവന്യൂ കമ്മീഷണറുടെ കാര്യാലയം

വിജ്ഞാപനം

LR/6261/2021-LR(E2)

27 മെയ് 2024  
തിരുവനന്തപുരം

ശ്രീ. കുഞ്ഞൻ സി. ഫയൽ ചെയ്ത ഒ.എ.(ഇകെഎം) 1688/2020 നമ്പർ കേസിൽ ബഹു. കേരള അഡ്മിനിസ്ട്രേറ്റീവ് ട്രിബ്യൂണൽ പുറപ്പെടുവിച്ച 6/3/2024 ലെ ഉത്തരവിന്റെ അടിസ്ഥാനത്തിൽ ടിയാൻ 18/6/2021 പ്രാബല്യത്തിൽ തഹസിൽദാർ/സീനിയർ സൂപ്രണ്ട് തസ്തികയിലേക്ക് സ്ഥാനക്കയറ്റം നൽകുന്നത് പരിശോധിക്കുക, ശ്രീ. വിനോദ് എസ്. ഫയൽ ചെയ്ത ഒ.എ. 671/2024 നമ്പർ കേസിലെ ബഹു. കേരള അഡ്മിനിസ്ട്രേറ്റീവ് ട്രിബ്യൂണലിന്റെ 11/4/2024 ലെ ഉത്തരവ് പ്രകാരം ടിയാന്റെ യോഗ്യത പരിശോധിച്ച് 2024 ലെ സെലക്ട് ലിസ്റ്റിലുൾപ്പെടുത്തുന്നത് സംബന്ധിച്ച് തീരുമാനിക്കുക, ശ്രീ. രാജു പി.സി. ഫയൽ ചെയ്ത ഒ.എ.(ഇകെഎം) 499/2024 നമ്പർ കേസിൽ ബഹു. കേരള അഡ്മിനിസ്ട്രേറ്റീവ് ട്രിബ്യൂണൽ പുറപ്പെടുവിച്ച 1/4/2024 തീയതിയിലെ ഉത്തരവിന്റെ അടിസ്ഥാനത്തിൽ അപേക്ഷകന്റെ അനൗദ്യോഗിക എ5 അപേക്ഷ KS&SSR Part II Rule 28(b)(i)(8)(a)



പ്രകാരം പരിഗണിച്ച് തീരുമാനമെടുക്കുക, ശ്രീ. ജോസ് എ.വി., തഹസിൽദാർ/എസ്.എസ്. - ന് പ്രൊവിഷണലായി അനുവദിച്ച സ്ഥാനക്കയറ്റം സ്ഥിരപ്പെടുത്തുന്നത് സംബന്ധിച്ച് തീരുമാനമെടുക്കുക എന്നീ വിഷയങ്ങൾ പരിഗണിക്കുന്നതിന് 20/5/2024 - വൈകുന്നേരം 3.00 മണിയ്ക്ക് വകുപ്പുതല സ്ഥാനക്കയറ്റ സമിതി (ലോവർ) യോഗം ചേർന്നു.

**1) ശ്രീ. കുഞ്ഞൻ സി. ഫയൽ ചെയ്ത ഒ.എ.(ഇകെഎം) 1688/2020 നമ്പർ കേസിൽ ബഹു. കേരള അഡ്മിനിസ്ട്രേറ്റീവ് ട്രിബ്യൂണൽ പുറപ്പെടുവിച്ച 6/3/2024 ലെ ഉത്തരവിന്റെ അടിസ്ഥാനത്തിൽ ടിയാൻ 18/6/2021 പ്രാബല്യത്തിൽ തഹസിൽദാർ/സീനിയർ സൂപ്രണ്ട് തസ്തികയിലേക്ക് സ്ഥാനക്കയറ്റം നൽകുന്നത് പരിശോധിക്കുക എന്ന വിഷയം പരിശോധിച്ച് എടുത്ത തീരുമാനം ചുവടെ ചേർക്കുന്നു.**

ശ്രീ. കുഞ്ഞൻ സി. ഫയൽ ചെയ്ത ഒ.എ.(ഇകെഎം) 1688/2020 നമ്പർ കേസിലെ 6/3/2024 ലെ ഉത്തരവിൽ, ടി ജീവനക്കാരൻ 31/5/2024 ൽ വിരമിക്കുന്നത് പരിഗണിച്ച് ടിയാൻ യു.ഡി. ക്ലാർക്ക് മുതൽ ഡി.റ്റി./ജെ.എസ്. തസ്തിക വരെയുള്ള സ്ഥാനക്കയറ്റങ്ങൾ പുനഃ ക്രമീകരിക്കുന്നതിനും ഒരു ഡി.പി.സി. യോഗം ചേർന്ന് 18/6/2021 പ്രാബല്യത്തിൽ തഹസിൽദാർ തസ്തികയിലേക്ക് സ്ഥാനക്കയറ്റം നൽകുന്നതിന് നടപടി സ്വീകരിക്കണമെന്നും പ്രസ്തുത നടപടികൾ ടി ഉത്തരവ് കിട്ടി 6 ആഴ്ചയ്ക്കകം ചെയ്യണമെന്നും ഇതിനിടയിൽ ടിയാൻ പ്രൊവിഷണലായി സ്ഥാനക്കയറ്റം നൽകുന്നതിന് കഴിയുമോയെന്ന വിവരം എതിർകക്ഷികൾ പരിഗണിക്കണമെന്നും, നിർദ്ദേശിച്ചിരുന്നു. ആയതിന്റെ അടിസ്ഥാനത്തിൽ, ലാൻഡ് റവന്യൂ കമ്മീഷണറുടെ 19/4/2024 ലെ LR/3521/2024-LR(E4) നമ്പർ ഉത്തരവ് പ്രകാരം ടിയാന്റെ സീനിയർ ക്ലാർക്ക്/എസ്.വി.ഒ. തസ്തികയിലേക്കുള്ള സ്ഥാനക്കയറ്റം 1/11/1998 തീയതി പ്രാബല്യത്തിലും, 23/4/2024 ലെ LR/4001/2024-LR(E7) നമ്പർ നടപടിക്രമം പ്രകാരം വി.ഒ./എച്ച്.സി./ആർ.ഐ. തസ്തികയിലേക്കുള്ള സ്ഥാനക്കയറ്റം 19/3/2007 തീയതി പ്രാബല്യത്തിലും, 20/4/2024 ലെ LR/3944/2024-LR(E5) നമ്പർ നടപടിക്രമം പ്രകാരം ഡി.റ്റി./ജെ.എസ്. തസ്തികയിലേക്കുള്ള സ്ഥാനക്കയറ്റം 1/12/2012 തീയതി പ്രാബല്യത്തിലും ക്രമീകരിച്ച് ഉത്തരവായിട്ടുണ്ട്. ലാൻഡ് റവന്യൂ കമ്മീഷണറുടെ 20/4/2024 ലെ ഉത്തരവ് പ്രകാരം ഡി.റ്റി./ജെ.എസ്. തസ്തികയിലെ സീനിയോറിറ്റി നം. 4912 എ ആയി പുനഃ ക്രമീകരിച്ചിട്ടുണ്ട്. ബഹു. ട്രിബ്യൂണലിന്റെ ഉത്തരവ് പാലിക്കുന്നതിന് 3 ആഴ്ച കൂടി സമയം ആവശ്യപ്പെട്ടുകൊണ്ട് ബഹു. ട്രിബ്യൂണലിൽ എം.എ. ഫയൽ ചെയ്തിട്ടുണ്ട്. ബഹു. ട്രിബ്യൂണലിന്റെ 6/3/2024 ലെ ഉത്തരവിൽ, ശ്രീ. മോഹനകുമാറിന് സ്ഥാനക്കയറ്റം നൽകിയ 18/6/2021 തീയതി പ്രാബല്യത്തിൽ പരാതകക്ഷിക്ക് തഹസിൽദാർ/സീനിയർ സൂപ്രണ്ട് തസ്തികയിലേക്ക് സ്ഥാനക്കയറ്റം നൽകുന്നത് പരിശോധിക്കുന്നതിന് നിർദ്ദേശിച്ചിട്ടുണ്ട്. ടിയാനെതിരെ അച്ചടക്കനടപടികൾ നിലവിലില്ലാത്തതാണ്.

മേൽ വിവരങ്ങളുടെ അടിസ്ഥാനത്തിൽ ഡി.പി.സി. (ലോവർ) യോഗം പ്രസ്തുത വിഷയം പരിഗണിച്ചു. ശ്രീ. കുഞ്ഞൻ സി. യുടെ യു.ഡി.സി. തസ്തിക മുതൽ ഡി.റ്റി./ജെ.എസ്. തസ്തിക വരെയുള്ള സ്ഥാനക്കയറ്റവും സീനിയോറിറ്റി നമ്പരും പുനർ നിർണ്ണയിച്ചിട്ടുണ്ട്. ടിയാനെതിരെ അച്ചടക്കനടപടികളില്ല. ടി ജീവനക്കാരൻ 4912 എ എന്ന സീനിയോറിറ്റി നം. ഡി.റ്റി./ജെ.എസ്. തസ്തികയിൽ അനുവദിച്ചിട്ടുണ്ട്. പ്രസ്തുത വിവരവും ഒ.എ.(ഇകെഎം) 1688/2020 നമ്പർ കേസിലെ 6/3/2024 ലെ ഉത്തരവും പരിഗണിച്ച് ശേഷം ചുവടെ പറയും പ്രകാരം പ്രസ്തുത ജീവനക്കാരൻ 2021 ലെ സെലക്ട് ലിസ്റ്റിൽ സ്ഥാനം നിശ്ചയിച്ച് നൽകി.

### **2021 ലെ സെലക്ട് ലിസ്റ്റ്**

ക്രമ നമ്പർ	ഡെപ്യൂട്ടി തഹസിൽദാർ/ജെ.എസ് റാങ്ക് നമ്പർ	ഡെപ്യൂട്ടി തഹസിൽദാർ/ജെ.എസ് തീയതി	ഡിആർ ബി	ജീവനക്കാരന്റെ പേര്	ജനന തീയതി	റിമാർക്സ്
8 എ	4912 A	01/12/12	WYD	കുഞ്ഞൻ സി.	05/05/68	



2) ശ്രീ. വിനോദ് എസ്. ഫയൽ ചെയ്ത ഒ.എ. 671/2024 നമ്പർ കേസിലെ ബഹു. കേരള അഡ്മിനിസ്ട്രേറ്റീവ് ട്രിബ്യൂണലിന്റെ 11/4/2024 ലെ ഉത്തരവ് പ്രകാരം ടിയാന്റെ യോഗ്യത പരിശോധിച്ച് 2024ലെ സെലക്ട് ലിസ്റ്റിലുൾപ്പെടുത്തുന്നത് സംബന്ധിച്ച് തീരുമാനിക്കുക എന്ന വിഷയം പരിശോധിച്ച് എടുത്ത തീരുമാനം ചുവടെ ചേർക്കുന്നു.

തിരുവനന്തപുരം ജില്ലയിൽ നെടുമങ്ങാട് താലൂക്കിൽ, കരിപ്പൂർ വില്ലേജിലെ വില്ലേജ് ഓഫീസർ ആയിരിക്കവെ ശ്രീ. എസ്. വിനോദ് വിവിധ സർവ്വേ നമ്പരുകളിൽ ഉൾപ്പെട്ട 5.5 ഏക്കർ ഭൂമി കൂട്ടവകാശം സിദ്ധിച്ചിരിക്കെ പവർ ഓഫ് അറ്റോർണി ദുരുപയോഗം ചെയ്ത് നിയമവിരുദ്ധമായി ഒരു കക്ഷിയുടെ പേരിൽ കൈവശാവകാശ സർട്ടിഫിക്കറ്റ് അനുവദിച്ചതുമായി ബന്ധപ്പെട്ട് ടിയാനെതിരെ ലാൻഡ് റവന്യൂ കമ്മീഷണർ കെ.സി.എസ് & സി.സി.എ ചട്ടങ്ങൾ, ചട്ടം 15 പ്രകാരം ആരംഭിച്ച അച്ചടക്ക നടപടി ടിയാന്റെ 2 വാർഷിക വേതന വർദ്ധനവ് സഞ്ചിത ഫലത്തോടെയല്ലാതെ തടഞ്ഞുകൊണ്ട് 20/07/2019 തീയതിയിലെ എൽ.ആർ.ഡി3/10046/2017 നം. നടപടിക്രമം പ്രകാരം തീർപ്പാക്കിയിട്ടുള്ളതാണ്. കോടതി ഉത്തരവ് നിലനിൽക്കെ, തിരുവനന്തപുരം ജില്ലയിൽ നെടുമങ്ങാട് താലൂക്കിൽ കരിപ്പൂർ വില്ലേജിൽ സർവ്വേ നമ്പർ 1276/2, 1281/2, 1296/1, 1296/2 നമ്പർ സർവ്വേ നമ്പരുകളിൽ ഉൾപ്പെട്ട വസ്തുക്കൾക്ക് വ്യാജ കൈവശാവകാശ സർട്ടിഫിക്കറ്റ് അനുവദിച്ചതുമായി ബന്ധപ്പെട്ട് ടിയാന്റെ പേരിൽ 38/CB/CU-1/TVM/2016 ക്രൈം നമ്പരായി കേസ് രജിസ്റ്റർ ചെയ്തിരുന്നതും ടി കേസിൽ പ്രോസിക്യൂഷൻ അനുമതി നൽകുന്നത് സംബന്ധിച്ച് സർക്കാർ വസ്തുനിഷ്ഠമായ റിപ്പോർട്ട് ആവശ്യപ്പെട്ടിട്ടുള്ളതുമാണ്. പ്രസ്തുത വിവരങ്ങൾ കണക്കിലെടുത്ത് 6/2/2024 ലെ ഡി.പി.സി. (ലോവർ) യോഗം ടിയാനെ 2024 ലെ സെലക്ട് ലിസ്റ്റിൽ ഉൾപ്പെടുത്തുന്നതിൽ നിന്നും ഒഴിവാക്കി.

പ്രസ്തുത തീരുമാനത്തിനെതിരെ ശ്രീ. എസ്. വിനോദ് സമർപ്പിച്ച അപേക്ഷ പരിശോധിക്കുന്നതിന് 11/3/2024 ൽ ഡി.പി.സി. (ലോവർ) റിവ്യൂ യോഗം ചേർന്നു. ടിയാനെതിരായ പ്രസ്തുത കേസിലെ സ്ഥിതി പരിശോധിച്ചതിൽ നിന്നും, ടി കേസുമായി ബന്ധപ്പെട്ട അച്ചടക്കനടപടി ടിയാന്റെ 2 വാർഷിക വർദ്ധനവ് സഞ്ചിതഫലത്തോടെയല്ലാതെ തടഞ്ഞുകൊണ്ട് 20/7/2019 ൽ തീർപ്പാക്കിയിട്ടുള്ളതാണ് എന്നും, ടിയാന്റെ പേരിൽ 38/CB/CU-1/TVM/2016 ക്രൈം നമ്പരായി രജിസ്റ്റർ ചെയ്ത കേസിൽ പ്രോസിക്യൂഷൻ അനുമതി നൽകുന്നത് സംബന്ധിച്ച് സർക്കാർ വസ്തുനിഷ്ഠമായ റിപ്പോർട്ട് ആവശ്യപ്പെട്ടിട്ടുള്ളതും ടിയാനെതിരെ അച്ചടക്കനടപടികൾ നിലവിലില്ലാത്തതും പ്രോസിക്യൂഷൻ അനുമതി നൽകിയിട്ടില്ലാത്തതുമാണ് എന്നും കണ്ടിരുന്നു. കോടതി ഉത്തരവ് നിലനിൽക്കെ വ്യാജ കൈവശാവകാശ സർട്ടിഫിക്കറ്റ് അനുവദിച്ചതുമായി ബന്ധപ്പെട്ട വിഷയത്തിലാണ് 38/CB/CU-1/TVM/2016 ക്രൈം നമ്പരായി കേസ് രജിസ്റ്റർ ചെയ്തിരുന്നത് എന്നതും, 6/2/2024 ൽ ഡി.പി.സി. (ലോവർ) ചേർന്നപ്പോൾ പ്രസ്തുത വിഷയത്തിലുള്ള സ്ഥിതി നിലവിലും തുടരുന്നതിനാലും, 2024 ലെ സെലക്ട് ലിസ്റ്റിൽ നിന്നും ടി ജീവനക്കാരനെ ഒഴിവാക്കുന്നതിനുള്ള മുൻ തീരുമാനം മാറ്റേണ്ടതില്ലെന്ന് പ്രസ്തുത യോഗം തീരുമാനിച്ചു.

ആയതിനെതിരെ ശ്രീ. വിനോദ് എസ്. ഫയൽ ചെയ്ത ഒ.എ. 671/2024 നമ്പർ കേസിലെ 11/4/2024 ലെ ഉത്തരവിൽ, അപേക്ഷകന്റെ വിഷയം പരിഗണിക്കുന്നതിന് ഒരു റിവ്യൂ ഡി.പി.സി. വീണ്ടും ചേരുന്നതിനുള്ള സാധ്യതയെക്കുറിച്ച് വിശദാംശങ്ങൾ സമർപ്പിക്കുന്നതിന്, ബഹു. ട്രിബ്യൂണൽ നിർദ്ദേശിച്ചിട്ടുണ്ട്.

ടിയാനെതിരായ അച്ചടക്കനടപടി വിവരങ്ങളുടെ നിലവിലെ സ്ഥിതി പരിശോധിച്ചതിൽ നിന്നും, ടി കേസിൽ പ്രോസിക്യൂഷൻ അനുമതി നൽകുന്നത് സംബന്ധിച്ച് സർക്കാർ വസ്തുനിഷ്ഠമായ റിപ്പോർട്ട് ആവശ്യപ്പെട്ടതു പ്രകാരം, ശ്രീ. വിനോദ് എസ്. - ന് 1973 ലെ ക്രിമിനൽ നടപടി നിയമസംഹിതയിലെ 197 ൽ ഉപവകുപ്പ് 1 പ്രകാരമുള്ള സംരക്ഷണം അനുവദിക്കേണ്ടതായി കാണുന്നില്ലെന്നും ടിയാനെ വിചാരണ ചെയ്യുന്ന വിഷയം പരിഗണിക്കാവുന്നതായി കാണുന്നുവെന്നുമെന്തുള്ള തീരുവനന്തപുരം ജില്ലാ കളക്ടറുടെ റിപ്പോർട്ടിന്റെ അടിസ്ഥാനത്തിൽ, ടിയാനെ വിചാരണ ചെയ്യുന്നതിനുള്ള അനുമതി നൽകാവുന്നതാണെന്ന് ശുപാർശ ചെയ്തു കൊണ്ടുള്ള സർക്കാരിലേക്കുള്ള റിപ്പോർട്ട് LR/12063/2022-LR(D3) ഫയൽ നം. പ്രകാരം സർക്കാരിലേക്ക് ഉടൻ സമർപ്പിക്കുന്നതാണ്.

പ്രസ്തുത വിഷയം ഡി.പി.സി. (ലോവർ) യോഗം വിശദമായി പരിശോധിച്ചു. പ്രസ്തുത ജീവനക്കാരനെ വിചാരണ ചെയ്യുന്നതിനുള്ള അനുമതി നൽകുന്നതിന് സർക്കാരിലേക്ക് റിപ്പോർട്ട് സമർപ്പിക്കുന്ന നിലവിലെ സാഹചര്യം പരിഗണിച്ച്, 2024 ലെ സെലക്ട് ലിസ്റ്റിൽ നിന്നും ടി



ജീവനക്കാരനെ ഒഴിവാക്കുന്നതിനുള്ള മുൻ തീരുമാനം മാറ്റേണ്ടതില്ലെന്ന് ഡി.പി.സി. (ലോവർ) തീരുമാനിച്ചു.

**3) ശ്രീ. രാജു പി.സി. ഫയൽ ചെയ്ത ഒ.എ.(ഇകെഎം) 499/2024 നമ്പർ കേസിൽ ബഹു. കേരള അഡ്മിനിസ്ട്രേറ്റീവ് ട്രിബ്യൂണൽ പുറപ്പെടുവിച്ച 1/4/2024 തീയതിയിലെ ഉത്തരവിന്റെ അടിസ്ഥാനത്തിൽ അപേക്ഷകന്റെ അനക്സർ എ5 അപേക്ഷ KS&SSR Part II Rule 28(b)(i)(8)(a) പ്രകാരം പരിഗണിച്ച് തീരുമാനമെടുക്കുക എന്ന വിഷയം പരിശോധിച്ച് എടുത്ത തീരുമാനം ചുവടെ ചേർക്കുന്നു.**

ശ്രീ. രാജു പി.സി. ഫയൽ ചെയ്ത ഒ.എ.(ഇകെഎം) 499/2024 നമ്പർ കേസിലെ 1/4/2024 തീയതിയിലെ ഉത്തരവിൽ, 3-ാം എതിർകക്ഷി (ലാൻഡ് റവന്യൂ കമ്മീഷണർ) അപേക്ഷകന്റെ അനക്സർ എ5 അപേക്ഷ, KS&SSR Part II Rule 28(b)(i)(8)(a) പ്രകാരം പരിഗണിച്ച്, പ്രസ്തുത ഉത്തരവ് കിട്ടി 6 ആഴ്ചയ്ക്കകം തീരുമാനമെടുക്കണമെന്ന് നിർദ്ദേശിച്ചിട്ടുണ്ട്.

6/2/2024 ൽ ചേർന്ന ഡി.പി.സി. (ലോവർ) യോഗം ടിയാന്റെ യോഗ്യത പരിശോധിച്ച ശേഷം, ടിയാനെതിരായ അച്ചടക്കനടപടി വിവരങ്ങൾ പരിശോധിച്ച് ടിയാനെ 2024 ലെ സെലക്ട് ലിസ്റ്റിൽ നിന്നും ഒഴിവാക്കിയിരുന്നു. ആയതിനെതിരായാണ് ടിയാൻ ഒ.എ.(ഇകെഎം) 499/2024 നമ്പർ കേസ് ഫയൽ ചെയ്തിട്ടുള്ളത്. ടി ജീവനക്കാരനെതിരെ 2 അച്ചടക്കനടപടികളുണ്ട്. ആയതിന്റെ വിവരം ചുവടെ ചേർക്കുന്നു:

1) എറണാകുളം ജില്ലയിലെ കണയന്നൂർ താലൂക്കിൽ കുമ്പളം വില്ലേജിൽ ചാത്തമ്മ ദേശത്ത് എൻ.പി.എസ് കോൺവെന്റന്റെ കൈവശത്തിലുള്ള ബ്ലോക്ക് 17 റിസർവ്വെ 94/1, 94/3 ൽ പ്പെട്ട സ്ഥലത്തിന്റെ തെക്കുവശത്തുള്ള നിലവിൽ പുഴയായി കാണുന്ന കൈതപ്പുഴക്കായലിൽ 90 സെന്റ് പുറമ്പോക്ക് എം. പി. എസ് കോൺവെന്റ് എന്ന സ്ഥാപനം ഭൂമാഫിയയുടെ സഹായത്തോടെ വ്യാജ പട്ടയം നിർമ്മിച്ചതുമായി ബന്ധപ്പെട്ട് കണയന്നൂർ താലൂക്കിലെ കുമ്പളം വില്ലേജ് ഓഫീസർ ആയിരുന്ന ശ്രീ. പി. സി. രാജു, തുടങ്ങിയവർക്കെതിരെ 30/10/2023 തീയതിയിലെ REV-D2/3/2023-REV നമ്പർ പ്രകാരം സർക്കാരിൽ നിന്നും കഠിന ശിക്ഷയ്ക്കുള്ള കുറ്റപത്രം, കുറ്റാരോപണപത്രിക നൽകി അച്ചടക്ക നടപടി ആരംഭിച്ചു ((LR/14568/2022/LRD(5)) .

2) ഇടുക്കി ജില്ലയിൽ, ദേവികുളം താലൂക്കിലെ അഡിഷണൽ തഹസിൽദാരുടെ ചുമതല വഹിച്ചിരുന്ന ഡെപ്യൂട്ടി തഹസിൽദാർ, അധികാര പരിധി മറികടന്ന്, അനധികൃതമായി അനുവദിച്ച പട്ടയങ്ങൾ റദ്ദ് ചെയ്യുന്നതിന് ഇടുക്കി ജില്ലാ കളക്ടറെ സർക്കാർ ചുമതലപ്പെടുത്തിയിരുന്നതും, പ്രസ്തുത ഉത്തരവ് സമയബന്ധിതമായി നടപ്പിലാക്കുന്നതിന് ആവശ്യമായ ജീവനക്കാരെ ജോലി ക്രമീകരണ വ്യവസ്ഥയിൽ നിയോഗിച്ച് ലാൻഡ് റവന്യൂ കമ്മീഷണർ ഉത്തരവ് പുറപ്പെടുവിച്ചിരുന്നതുമാണ്. തുടർന്ന്, പ്രസ്തുത ജോലിക്ക് അനധികൃതമായി ഹാജരാകാത്ത ജീവനക്കാർക്കെതിരെ അച്ചടക്ക നടപടി സ്വീകരിച്ചു നടപടി വിവരം സർക്കാരിൽ അറിയിക്കുവാൻ 06/10/2022 ലെ സർക്കാർ കത്തിൽ നിർദ്ദേശിച്ചിരുന്നതു പ്രകാരം സർക്കാർ ഉത്തരവ് അവഗണിച്ചു ജോലിക്ക് ഹാജരാകാത്ത ജീവനക്കാരിൽ ഒരാളായ ശ്രീ രാജു പി.സി. (മുൻ ഡെപ്യൂട്ടി തഹസിൽദാർ, ആലുവ റവന്യൂ റിക്കവറി തഹസിൽദാർ ഓഫീസ്) യ്ക്കെതിരെ ഈ കാര്യായത്തിൽ നിന്നും 09/02/2023 തീയതിയിൽ LR/12546/2022-LR(D6) നമ്പറായി കുറ്റപത്രം പുറപ്പെടുവിച്ച് അച്ചടക്ക നടപടി ആരംഭിച്ചു. തുടർന്ന്, ടിയാനെതിരായ അച്ചടക്ക നടപടി സംബന്ധിച്ച വിഷയത്തിൽ 1960 ലെ കെ സി എസ് (സി സി & എ ) ചട്ടങ്ങളിലെ, ചട്ടം 15 (2) (ബി) പ്രകാരം ഔദ്യോഗിക അന്വേഷണം നടത്തുന്നതിലേക്കായി ശ്രീമതി. ദീപ കെ.പി, ഡെപ്യൂട്ടി കളക്ടർ, എൽ.എ., മൂന്നാർ - നെ ഔദ്യോഗിക അന്വേഷണ ഉദ്യോഗസ്ഥയായി 27/10/2023 തീയതിയിൽ നിയമിച്ചു (ഫയൽ നം. LR/12546/2022-LR(D6)). പ്രസ്തുത ഉദ്യോഗസ്ഥ സമർപ്പിച്ച അന്വേഷണ റിപ്പോർട്ടിന്മേൽ ആക്ഷേപമുണ്ടെങ്കിൽ ബോധിപ്പിക്കുന്നതിനായി, ടി റിപ്പോർട്ട് 21/03/2024 ന് കുറ്റാരോപിതന് നൽകിയിട്ടുള്ളതാണ്.

മേൽ സാഹചര്യത്തിൽ ഒ.എ.(ഇകെഎം) 499/2024 നമ്പർ കേസിലെ 1/4/2024 തീയതിയിലെ ഉത്തരവിന്റെ അടിസ്ഥാനത്തിൽ പ്രസ്തുത ജീവനക്കാരന്റെ 22/3/2024 ലെ അപേക്ഷ (അനക്സർ എ5) പരിഗണിച്ച് തീരുമാനമെടുക്കുന്നതിനായി ടി വിഷയം പരിഗണിച്ചു. ടി ജീവനക്കാരനെതിരായ അച്ചടക്കനടപടികൾ വിശദമായി പരിശോധിച്ചതിൽ നിന്നും, ഒന്നാം അച്ചടക്കനടപടിയിൽ 30/10/2023 തീയതിയിലെ REV-D2/3/2023-REV നമ്പർ പ്രകാരം സർക്കാരിൽ നിന്നും കഠിന ശിക്ഷയ്ക്കുള്ള കുറ്റപത്രം, കുറ്റാരോപണപത്രിക നൽകി അച്ചടക്ക നടപടി ആരംഭിച്ചിട്ടുള്ളതാണ്. രണ്ടാമത്തെ



അച്ചടക്കനടപടിയിൽ, ടിയാൻ പ്രഥമദ്യഷ്ട്യാ കുറ്റക്കാരനാണെന്ന് കണ്ടതിനാൽ ഔപചാരിക അന്വേഷണ ഉദ്യോഗസ്ഥയെ 27/10/2023 തീയതിയിൽ നിയമിക്കുകയും ടിയാളുടെ അന്വേഷണ റിപ്പോർട്ടിന്മേൽ ആക്ഷേപമുണ്ടെങ്കിൽ ബോധിപ്പിക്കുന്നതിനായി, ടി റിപ്പോർട്ട് 21/03/2024 ന് കുറ്റാരോപിതന് നൽകിയിട്ടുള്ളതുമാണ്. മേൽ പ്രകാരം ടി ജീവനക്കാരനെതിരായ പ്രസ്തുത രണ്ട് അച്ചടക്കനടപടികളും ഗുരുതരമായ കൃത്യവിലോപങ്ങളുമായി ബന്ധപ്പെട്ടതും കഠിനശിക്ഷ ലഭിക്കേണ്ട സാഹചര്യത്തിലുള്ളതുമാണ്. അപ്രകാരം ശ്രീ. രാജു പി.സി. യുടെ യോഗ്യത, ടിയാനെതിരായ അച്ചടക്കനടപടികളുടെ അടിസ്ഥാനത്തിൽ പരിശോധിച്ച ശേഷം, ടിയാനെ 2024 ലെ സെലക്ട് ലിസ്റ്റിലുൾപ്പെടുത്തുന്നതിൽ നിന്ന് ഒഴിവാക്കുന്നു.

**4) ശ്രീ. ജോസ് എ.വി., തഹസിൽദാർ/എസ്.എസ്. - ന് പ്രൊവിഷണലായി അനുവദിച്ച സ്ഥാനക്കയറ്റം സ്ഥിരപ്പെടുത്തുന്നത് സംബന്ധിച്ച് തീരുമാനമെടുക്കുക എന്ന വിഷയം പരിശോധിച്ച് എടുത്ത തീരുമാനം ചുവടെ ചേർക്കുന്നു.**

കൈവശരേഖയിൽ നിലം ആയിരുന്ന സ്ഥലത്തിന് 'പുരയിടം' എന്ന് രേഖപ്പെടുത്തി സർട്ടിഫിക്കറ്റ് നൽകിയതുമായി ബന്ധപ്പെട്ട് ശ്രീ. ജോസ് എ.വി. യ്ക്കെതിരെ അച്ചടക്കനടപടി ആരംഭിച്ചിരുന്നു. V.C.6/16/ഐ.ഡി.കെ. നമ്പർ വിജിലൻസ് കേസ് രജിസ്റ്റർ ചെയ്ത് പ്രസ്തുത കേസിൽ അന്വേഷണം പൂർത്തിയാക്കി 5/3/2019 ൽ വസ്തുതാ റിപ്പോർട്ട് സർക്കാരിൽ സമർപ്പിച്ചിരുന്നു. 19/12/2019 ൽ ചേർന്ന ഡിപിസി (ലോവർ) യോഗം ടിയാന്റെ യോഗ്യത പരിശോധിക്കുകയും സർക്കാരിൽ നിന്നും ഉത്തരവുകളൊന്നും ലഭിച്ചിട്ടില്ലാത്തതിനാൽ, ടിയാന്റെ സ്ഥാനക്കയറ്റത്തിന്റെ ഊഴമെത്തുന്നതിന് മുമ്പ് സർക്കാർ ഉത്തരവിന് വിധേയമായി പുനഃ പരിശോധിക്കുന്നതാണെന്ന വ്യവസ്ഥയോടെ, പ്രൊവിഷണലായി ടിയാനെ 2020 ലെ സെലക്ട് ലിസ്റ്റിൽ 76 എന്ന സ്ഥാനത്തിൽ ഉൾപ്പെടുത്തുകയും ചെയ്തു. ആയതിന്റെ അടിസ്ഥാനത്തിൽ ടിയാന് തഹസിൽദാർ/സീനിയർ സൂപ്രണ്ട് തസ്തികയിലേക്ക് 15/6/2020 ൽ സ്ഥാനക്കയറ്റം നൽകി. സർക്കാരിൽ നിന്നും ഉത്തരവുകളൊന്നും ലഭ്യമായിട്ടില്ലെന്ന് പരിഗണിച്ചും കേസുകൾ സംബന്ധിച്ച് മുൻസാഹചര്യം മാറ്റമില്ലാതെ തുടരുന്നതിനാലും ടിയാന് പ്രൊവിഷണലായി അനുവദിച്ച സ്ഥാനം മാറ്റേണ്ടതില്ലെന്ന് 30/12/2020 ലെ ഡി.പി.സി. (ലോവർ) യോഗം തീരുമാനിച്ചിരുന്നു. പ്രസ്തുത വിഷയം 31/1/2022ൽ ചേർന്ന ഡി.പി.സി. (ലോവർ) യോഗം പരിശോധിക്കുകയും, V.C.6/16/ഐ.ഡി.കെ. നമ്പർ കേസിന്റെ അന്തിമ റിപ്പോർട്ട് ബഹു. മൂവാറ്റുപുഴ എൻക്വയറി കമ്മീഷണർ & സ്പെഷ്യൽ ജഡ്ജ് കോടതി മുമ്പാകെ FAD ആയി 25/03/2019 തീയതിയിൽ സമർപ്പിച്ചിട്ടുള്ളതാണെന്ന വിവരം സർക്കാരിന്റെ 06/10/2020 ലെ D3/7/2020 ലെ നമ്പർ കത്ത് പ്രകാരം അറിയിച്ചിട്ടുള്ളതാണെന്ന മുൻ സാഹചര്യത്തിൽ മാറ്റമില്ലാത്തതിനാൽ നിലവിലെ സ്ഥിതി തുടരാൻ തീരുമാനിക്കുകയും ചെയ്തു. 9/11/2023, 6/2/2024 തീയതികളിലെ ഡി.പി.സി. (ലോവർ) യോഗം ടി വിഷയം പരിശോധിച്ച ശേഷം, ടി വിഷയത്തിൽ മുൻ സാഹചര്യത്തിൽ മാറ്റമില്ലാത്തതിനാൽ ടി ജീവനക്കാരനെ പ്രൊവിഷണലായി ഉൾപ്പെടുത്തിയത് തുടരുന്നതിന് തീരുമാനിച്ചു.

നിലവിൽ ശ്രീ. ജോസ് എ.വി. തഹസിൽദാർ/സീനിയർ സൂപ്രണ്ട് ഉൾപ്പെട്ട VC 6/16/IDK നമ്പർ വിജിലൻസ് കേസിൽ തുടർനടപടികൾ ഒന്നും ശുപാർശ ചെയ്യാതെ വിജിലൻസ് വിഭാഗം ബഹു. മൂവാറ്റുപുഴ വിജിലൻസ് കോടതിയിൽ സമർപ്പിച്ച അന്തിമ റിപ്പോർട്ട് അംഗീകരിച്ചുകൊണ്ടുള്ള ബഹു. കോടതിയുടെ 12/12/23ലെ ഉത്തരവിന്റെ പകർപ്പ് ആവശ്യമായ നടപടികൾക്കായി 07/02/2024 തീയതിയിലെ DB1/58/2024-റവ നമ്പർ കത്ത് പ്രകാരം സർക്കാരിൽ നിന്നും ലഭ്യമാക്കിയിരുന്നതും, പ്രസ്തുത വിവരം ഇടക്കി ജില്ലാ കളക്ടറെ ഈ കാര്യാലയത്തിൽ നിന്നും 15/02/2024 ൽ അറിയിച്ചിട്ടുള്ളതുമാണ്. ടിയാന്റെ പ്രൊബേഷൻ പൂർത്തിയായതായി പ്രഖ്യാപിക്കുന്നതിന് ജില്ലാ കളക്ടർ ശുപാർശ സമർപ്പിച്ചിരുന്നതും, ടി ജീവനക്കാരന്റെ പ്രസ്തുത തസ്തികയിലെ സ്ഥാനക്കയറ്റം ക്രിയാത്മകമായിട്ടില്ലാത്തതിനാൽ നിലവിൽ ടിയാന്റെ പ്രൊബേഷൻ പ്രഖ്യാപിക്കാൻ കഴിയില്ലെന്നും അച്ചടക്ക നടപടി തീർപ്പാക്കുന്ന മുറയ്ക്ക് ഡി.പി.സി. യുടെ പരിഗണനയ്ക്ക് സമർപ്പിച്ച് സ്ഥാനക്കയറ്റം റഗുലറൈസ് ചെയ്തശേഷം പ്രൊബേഷൻ പ്രഖ്യാപിക്കുന്ന വിഷയത്തിൽ തുടർനടപടി സ്വീകരിക്കുന്നതാണെന്ന് ജില്ലാ കളക്ടർക്ക് മറുപടി നൽകിയതുമാണ്. ടി സാഹചര്യത്തിൽ പ്രസ്തുത ജീവനക്കാരന്റെ തഹസിൽദാർ/സീനിയർ സൂപ്രണ്ട് തസ്തികയിലെ സ്ഥാനക്കയറ്റം സ്ഥിരപ്പെടുത്തുന്നത് സംബന്ധിച്ച് തീരുമാനമെടുക്കുന്നതിനായി ടി വിഷയം പരിഗണിച്ചു.



ശ്രീ. ജോസ് എ.വി. ഉൾപ്പെട്ട VC 6/16/IDK നമ്പർ വിജിലൻസ് കേസിൽ തുടർനടപടികൾ ഒന്നും ശുപാർശ ചെയ്യാതെ വിജിലൻസ് വിഭാഗം ബഹു. മുവാറ്റുപുഴ വിജിലൻസ് കോടതിയിൽ സമർപ്പിച്ച അന്തിമ റിപ്പോർട്ട് അംഗീകരിച്ചുകൊണ്ട് ബഹു. കോടതി 12/12/23ലെ ഉത്തരവ് പുറപ്പെടുവിച്ച സാഹചര്യത്തിൽ, ടിയാനെതിരെ നിലവിൽ അച്ചടക്കനടപടികളും വിജിലൻസ് കേസും ഇല്ലാത്തതിനാൽ, പ്രസ്തുത ജീവനക്കാരന് 2020 ലെ സെലക്ട് ലിസ്റ്റിൽ 76 എന്ന സ്ഥാനം അനുവദിച്ചത് സ്ഥിരപ്പെടുത്തുന്നു.

ഡോ.എ. കൗശിഗൻ ഐ.എ.എസ്.  
കൺവീനർ,  
വകുപ്പുതല സ്ഥാനക്കയറ്റ സമിതി (ലോവർ)  
&  
കമ്മീഷണർ,  
ലാൻഡ് റവന്യൂ വകുപ്പ്

